



“प्रयत्न करणे कधीही सोडू नका, अपयश हा यशाच्या मार्गातील फक्त एक टप्पा आहे.

अकोला

● वर्ष १६

● अंक २९

● मंगळवार, दि. ४ ऑगस्ट २०२६

● मूल्य ५

● पृष्ठे ८

■ RNI No.- MAHMAR/2012/49642

■ Postal Regn. No. AKL DN/283/2024-26

■ Web. <https://epaper.citynewssuperfast.com>

»थोडक्यात

शिक्षणमहर्षी डी.वाय. पाटील यांचे निधन



कोल्हापूर : देशातील महत्वाच्या शिक्षणसंस्थांचे प्रणेते, माजी राज्यपाल आणि पद्मश्री पुरस्कार विजेते ज्ञानदेव यशवंतराव पाटील अर्थात डी. वाय. पाटील यांचे कोल्हापूरमध्ये निधन झाले आहे. त्यांनी वयाच्या ९० व्या वर्षी अखेरचा श्वास घेतला. २२ ऑक्टोबर १९३५ रोजी त्यांचा जन्म झाला होता. त्यांनी महाराष्ट्रात शिक्षणमहर्षी या उपाधीने ओळखले जात होते.

'मेटा' मागणार माफी!
संसदीय समितीपुढे चौकशी नवी दिल्ली: फेसबुकवरून पंतप्रधान नरेंद्र मोदी यांचा व्हिडीओ हटवण्यात आल्याप्रकरणी 'मेटा'चे प्रमुख मार्क झुकरबर्ग यांनी वैयक्तिक माफी मागवी,अशी मागणी माहिती तंत्रज्ञानविषयक संसदीय स्थायी समितीचे अध्यक्ष निशिकांत दुबे यांनी सोमवारी केली. समितीने आजच्या बैठकीत या प्रकरणावरून 'मेटा'च्या अधिकार्यांना धारेवर धरल्यानंतर 'मेटा'ने माफी मागण्याची तयारी दर्शविली.

दीपके यांच्या विरोधात एफआयआर दाखल दिल्ली : सोशल मीडिया इन्फ्लुएन्सर दिल्लीत फैजान अन्सारी यांनी सीजेपी संस्थापक अभिजीत दीपके यांच्या विरोधात दिल्ली पोलिसांकडे तक्रार दाखल केली आहे. दीपके यांच्या सहकार्यांनी आपल्यावर हल्ला केल्याचा आरोप अन्सारी यांनी केला आहे. तसेच त्यांना तात्काळ अटक करण्याचीही मागणीही त्यांनी केली आहे.

माजी उपमुख्यमंत्री स्टॅलिन यांना अटक! चेन्नई : तामिळनाडूच्या राजकारणातून सर्वात मोठी अन् धक्कादायक बातमी समोर आली आहे. तामिळनाडूचे माजी उपमुख्यमंत्री उदयनिधी स्टॅलिन यांना अटक करण्यात आली आहे. अभिनेत्री त्रिशा कृष्णनबाबत वादग्रस्त वक्तव्य केल्यानंतर ही सर्वात मोठी कारवाई करण्यात आली आहे. मी याचा कायदेशीरपणे सामना करेन. मी या अटकेला एक थट्टा समजतो.

दिल्लीत ई- 20 पेट्रोलविरोधाचा भडका!

वृत्तसंस्था ४ ऑगस्ट

नवी दिल्ली : ई-२० पेट्रोल लागू करण्याच्या निर्णयाविरोधात अरविंद केजरीवाल यांनी पंतप्रधानांच्या निवासस्थानाकडे मोर्चा काढला. दिल्ली पोलिसांनी मोर्चा रोखल्यानंतर आप नेत्यांनी धरणे आंदोलन सुरू केले. ट्रान्सपोर्ट युनियनही संसद मोर्चाच्या तयारीत असून दिल्लीत राजकीय वातावरण तापलं आहे.देशभरात ई-२० पेट्रोल लागू करण्याच्या

अरविंद केजरीवालांचा दस्त्यावर ठिय्या : पीएम हाउसकडे जाताना रोखलं

निर्णयाविरोधात दिल्लीत आज मोठी राजकीय घडामोड सुरू आहे. माजी मुख्यमंत्री आणि आम आदमी पक्षाचे प्रमुख अरविंद केजरीवाल यांनी पंतप्रधानांच्या निवासस्थानाकडे मोर्चा काढला असून या मुद्यावर राजधानीत वातावरण तापलंय. दुसरीकडे ट्रान्सपोर्ट युनियननेही ई-२० पेट्रोलच्या विरोधात संसदेकडे कूच करण्याची तयारी केली

आहे. त्यामुळे ई२० इंधनाच्या मुद्द्यावरचा वाद आणखी तीव्र होताना दिसत आहे. आम आदमी पक्षाचा आरोप आहे की, देशभरात ई-२० पेट्रोल लागू करण्याचा निर्णय घेताना केंद्र सरकारने सर्वसामान्य नागरिक आणि कोट्यवधी वाहनधारकांच्या अडचणींचा पुरेसा विचार केलेला नाही. खास करून जुन्या वाहनांवर



ई-२० पेट्रोलचा काय परिणाम

होईल, याबाबत नागरिकांच्या मनात अनेक प्रश्न आहेत. या सर्व मुद्द्यांकडे सरकारने दुर्लक्ष केल्याचा आरोप पक्षाने केला आहे. याच पार्श्वभूमीवर अरविंद केजरीवाल यांनी त्यांच्या पक्ष कार्यालयातून समर्थकांसह पंतप्रधानांच्या निवासस्थानाकडे मोर्चा सुरू केला आहे. मोर्चा पुढे सरकत असताना दिल्ली पोलिसांनी फिरोजशाह रोडवर

पंतप्रधानांची भेट घेण्यासाठी आलो : केजरीवाल अरविंद केजरीवाल, दिल्लीचे माजी उपमुख्यमंत्री मनीष सिसोदिया आणि शेकडो कार्यकर्त्यांसह धरणे आंदोलनाला बसले आहेत. केजरीवाल यांनी सांगितले की, 'मी माझ्यासोबत २.३० लाखंहून अधिक नागरिकांच्या स्वाक्षर्या असलेलं निवेदन घेऊन आलो आहे. सरकारने जनतेवर जबरदस्तीने ई-२० पेट्रोल लादणं तातडीने थांबवावं. आम्ही याठिकाणी केवळ पंतप्रधानांची भेट घेण्यासाठी आलो आहोत.'

त्यांना अडवलयं. पोलिसांचं आलेली नव्हती. मोर्चा म्हणणं आहे की, या मोर्चासाठी रोखल्यानंतर अरविंद केजरीवाल आवश्यक परवानगी घेण्यात यांनी माघार घेतलेली नाही.

पवन वडगावे याच्या बडतर्फीची तयारी सुरू - एस पी

फरार पोलीस कर्मचारी अखेर अटकेत

प्रतिनिधी ४ ऑगस्ट

अकोला: घरमालकाच्या अल्पवयीन मुलीशी प्रेमसंबंध ठेवून तिचे लैंगिक शोषण करून तिला आत्महत्या करण्यास प्रवृत्त करणाऱ्या पवन वडगावे या पोलीस कर्मचार्याला अखेर नांदेड जिल्ह्यातून अकोला पोलिसांनी अटक केली आहे. पोलीस अधीक्षक अर्चित चांदक यांनी सिटी न्यूज सुपरफास्ट ला दिलेल्या माहितीनुसार, आरोपीला न्यायालयात हजर करून पोलीस कस्टडी मागितली जाणार आहे. तसेच आरोपी पोलीस कर्मचार्याला तात्काळ निर्लंबित करण्यात आले असून त्याची विभागीय चौकशी सुरू करण्यात आली आहे. पोलीस खात्याची शिस्त भंग करणाऱ्या अशा कर्मचार्याला बडतर्फ करण्याची

प्रक्रियाही सुरू केली जाणार असून, त्याच्यावर कठोर कायदेशीर कारवाई केली जाईल असे स्पष्ट करण्यात आले आहे. बाळापूर पोलीस ठाण्यात कार्यरत असलेला आणि या बहुचर्चित प्रकरणात फरार झालेला आरोपी पोलीस कर्मचारी पवन उद्धवराव वडगावे याच्या शोधासाठी अकोला पोलिसांनी सुमारे २० दिवस सातत्याने मोहीम राबवली. प्रकरणाचे गंभीर्य लक्षात घेऊन पोलीस अधीक्षक अर्चित चांदक यांनी आरोपीला तात्काळ गजाआड करण्याचे कडक आदेश दिले होते. पोलीस अधीक्षक अर्चित चांदक यांच्या मार्गदर्शनाखाली आरोपीला पकडण्यासाठी ५ विशेष पथके तयार करण्यात आली होती. यामध्ये एलसीबी आणि स्थानिक पोलिसांच्या पथकांनी चार राज्यांमध्ये



३० हून अधिक कर्मचारांच्या बळावर शोध मोहीम राबवली. तांत्रिक इनपुट आणि गोपनीय माहितीच्या आधारे पोलिसांनी हैदराबाद, कोडंबतूर, बेंगलूर, मुंबई, नांदेड आणि हिंगोलीसह अनेक ठिकाणी आरोपीच्या नातेवाईकांकडे तसेच परिचितांकडे सतत धाडी टाकल्या. अखेर आरोपी पवन वडगावे याला नांदेड जिल्ह्यातील 'भारताडा' भागातून रात्रीच्या वेळी मुसक्या आवळत ताब्यात घेण्यात आले.

आरोपी पोलीस कर्मचारी पवन वडगावे याच्यावर घरमालकाच्या अल्पवयीन मुलीसोबत प्रेमसंबंध ठेवून तिचे लैंगिक शोषण केल्याचा आरोप आहे. शोषण केल्यानंतर त्याने लग्नास नकार दिला; ज्यामुळे दुखावलेल्या पीडितेने गळफास घेऊन आत्महत्येचा प्रयत्न केला. गंभीर परिस्थितीत उपचारादरम्यान तिचा मृत्यू झाला. याप्रकरणी नातेवाईकांच्या तक्रारीवरून बाळापूर पोलिसांनी १२ जुलै रोजी पोक्सो व आत्महत्येस प्रवृत्त केल्याच्या कलमांतर्गत गुन्हा दाखल केला होता. गुन्हा दाखल झाल्याची माहिती मिळताच आरोपी फरार झाला होता. आरोपीला तात्काळ अटक करण्यासाठी बाळापूरमध्ये रस्ता रोको आंदोलनही करण्यात आले होते.

मोदी सरकारची पुन्हा कोंडी होणार!

राम मंदिराचा मुद्दा तापणार, विरोधकांचा प्लॅन ठरला

प्रतिनिधी ४ ऑगस्ट

नवी दिल्ली : दिल्लीतील विद्यार्थी आंदोलनामुळे काही काळ राजकीय चर्चेतून मागे पडलेले अयोध्येतील राममंदिर दानचोरीचे प्रकरण पुन्हा एकदा संसदीय चर्चेच्या केंद्रस्थानी येण्याची स्पष्ट चिन्हे आहेत. अपक्ष खासदार पप्पू यादव यांनी संसद परिसरात केलेल्या आंदोलनानंतर काँग्रेस आणि इंडिया आघाडीतील पक्षांनी हा मुद्दा अधिक आक्रमकपणे लावून धरण्याचा निर्णय घेतल्याचे संकेत सोमवारी मिळाले. विरोधी पक्षनेते राहुल गांधी आणि काँग्रेस अध्यक्ष मल्लिकार्जुन खर्गे यांनी पंतप्रधान नरेंद्र मोदी यांना पत्र लिहून राममंदिर दानचोरीचा स्वतंत्र आणि व्यापक चौकशीची

मागणी केली होती. पंतप्रधानांचे मौन योग्य नसल्याचा आरोपही त्यांनी केला. त्यानंतर यादव यांनी संसदेबाहेर साधूवेष धारण करून हा मुद्दा पुन्हा ऐरणीवर आणला. या आंदोलनानंतर त्यांच्याविरोधात तक्रार आणि एफआयआरची नोंदही झाली, त्यालाही त्यांनी आव्हान दिले आहे. यादव यांनी संसद परिसरात दानपेटी आणताच सोमवारीही तशीच दानपेटी ठेवण्यात आली होती व विरोधी पक्षांचे खासदार त्यात नोटा टाकताना दिसत होते. ही पेटी नंतर कोठे जाते, असे एका काँग्रेस नेत्याला विचारले असता, त्या पैशांची चोरी तर नक्कीच होत नाही असे त्यांनी सांगितले. कामकाज सुरू होण्यापूर्वी खर्गे यांच्या दालनात इंडिया आघाडीच्या



पक्षनेत्यांची बैठक झाली. या बैठकीत झालेल्या चर्चेवरून विरोधकांची रणनीती दोन स्तरांवर दिसते. आधी, कोट्यवधी रामभक्तांच्या श्रद्धेेशी संबंधित दानव्यवस्थेत पारदर्शकतेचा प्रश्न

उपस्थित करणे आणि दुसरा म्हणजे सरकारकडून याबद्दल जबाबदारी निश्चितीची मागणी करणे. राममंदिर भूमीपूजन, ट्रस्टी नेमणे, त्या मंदिराचे उद्घाटन हे सारे पंतप्रधान नरेंद्र मोदी यांच्या कार्यालयाच्या माध्यमातून नियंत्रित झाल्याचे सांगितले जात असताना याची थेट जबाबदारी घेणे टाळले जात आहे, असा विरोधकांचा आरोप आहे.

सरकारला कोंडीत पकडण्यासाठी प्रभावी मुद्दा दरम्यान, आगामी काळात राजकीयदृष्ट्या हा मुद्दा संसदेत किती काळ टिकतो हे तपासातील पुढील घडामोडी, एसआयटीचा अहवाल आणि न्यायालयीन प्रक्रियेवर अवलंबून असेल. मात्र, विद्यार्थी आंदोलनानंतर विरोधकांनी सरकारला कोंडीत पकडण्यासाठी हा प्रभावी मुद्दा आक्रमकपणे लावून धरल्याचे स्पष्ट आहे. संसदेच्या पावसाळी अधिवेशनात विरोधकांकडून सरकारला या प्रकरणावर चर्चेस भाग पाडण्याचा प्रयत्न होणार असल्याचे संसदीय सूत्रांनी सांगितले.

पावसामुळे धरणांमधील पाणीसाठ्यात लक्षणीय वाढ!

वान 60 टक्के पार, काटेपूर्णा 25 टक्क्यांच्या उंबरठ्यावर

प्रतिनिधी ४ ऑगस्ट

अकोला : गेल्या काही दिवसांपासून जिल्ह्यात सुरू असलेल्या दमदार हजेरीमुळे अकोलेकरांची पाण्याची चिंता बरीच अंशी मिटली आहे. अकोला पाटबंधारे विभागाने जारी केलेल्या ३१ जुलै आणि १ ऑगस्ट २०२६ च्या अहवालांनुसार, जिल्ह्यातील सर्व प्रमुख प्रकल्पांमधील उपयुक्त पाणीसाठ्यात समाधानकारक वाढ झाली असून अकोलेकरांना मोठा दिलासा मिळाला आहे. प्रामुख्याने अकोला शहराला पाणीपुरवठा करणाऱ्या काटेपूर्णा प्रकल्पात एकाच दिवसात तब्बल ३.१७ दशलक्ष घनमीटर पाण्याची भर पडली आहे. ३१ जुलै रोजी २०.८५ टक्के

प्रकल्पाचे नाव	पाणीसाठा (%) (३१ जुलै)	पाणीसाठा (%) (१ ऑगस्ट)	२४ तासांतील वाढ (दशलक्ष घनमीटर)
१ काटेपूर्णा	20.85 %	24.52 %	+ 3.17
२ वान (तेल्हारा)	53.02 %	61.93 %	+ 7.30
३ मोर्णा (पातूर)	56.82 %	59.06 %	+ 0.93
४ निर्गुणा (पातूर)	37.30 %	42.25 %	+ 1.43
५ दगडपारवा	45.33 %	47.98 %	+ 0.28
६ उमा (मूर्तीजापूर)	2.51 %	4.17 %	+ 0.19

असलेला साठा आता २४.५२ टक्क्यांवर पोहोचला आहे. प्रकल्पनिहाय पाणीसाठ्याची स्थिती (तुलनात्मक): वान प्रकल्प (तेल्हारा): जिल्ह्यातील सर्वात मोठा दिलासा वान प्रकल्पाने दिला आहे. एकाच दिवसात पाणीसाठा ५३.०२ टक्क्यांवरून थेट ६१.९३ टक्क्यांवर पोहोचला आहे. ३१ जुलैला १०९ मिमी पावसाची नोंद झाल्याने साठ्यात तब्बल ७.३० दशलक्ष घनमीटरने वाढ



झाली आहे. काटेपूर्णा प्रकल्प: जलपातळी ३४१.०१ मीटरवरून ३४१.५० मीटरवर पोहोचली आहे. साठा २०.८५ टक्क्यांवरून २४.५२ टक्के झाला आहे. मोर्णा प्रकल्प (पातूर): मोर्णा प्रकल्पाची टक्केवारी ५६.८२ टक्क्यांवरून ५९.०६ टक्के झाली आहे. निर्गुणा प्रकल्प (पातूर): प्रत्यक्ष पाऊस झाला नसला तरी वरील क्षेत्रातील

आवकेमुळे साठा ३७.३० टक्क्यांवरून ४२.२५ टक्क्यांपर्यंत वाढला आहे. दगडपारवा प्रकल्प: साठ्यात वाढ होऊन तो ४५.३३ टक्क्यांवरून ४७.९८ टक्के झाला आहे. उमा प्रकल्प (मूर्तीजापूर): उमा प्रकल्पातील साठा अतिशय कमी (२.५१ टक्के) होता, त्यात किंचित वाढ होऊन तो ४.१७ टक्के झाला आहे.

प्रतिनिधी ४ ऑगस्ट

अकोला : डॉ. पंजाबराव देशमुख कृषी विद्यापीठात झालेल्या ४० लाखोंच्या भ्रष्टाचाराची तक्रार एम आय डी सी पोलिसात करण्यात आली आहे. याविषयावर कुलगुरु डॉ.शरद गडाख, कुलसचिव प्रिती रोडगे यांनी चुप्पी साधली. तर कुलसचिव यांनी तपासणीअंती माने यांना निवड समितीवर ठेवण्यात येईल की नाही या विषयी निर्णय घेऊ असे तोडी सांगत अधिक बोलणे टाळले. या भ्रष्टाचार प्रकरणात कुलगुरुंनी दोषींवर गुन्हा दाखल करण्याची पुर्व परवानगी दिली आहे. त्यामुळे या प्रकरणात एम आय डी सी पोलिसांनी त्वरीत गुन्हे दाखल करावेत असे फर्मान वरिष्ठांनी दिल्याची माहिती मिळाली आहे.

त्यामुळे या प्रकरणात आता दोषींवर कडक कारवाईची शक्यता वाढली आहे. कृषी विद्यापीठात लाखों रुपयांचा घोटाळा उघड झाला असताना कृषी विद्यापीठात दोषींवर कडक शिस्तभंगाची कारवाई करण्याऐवजी त्यांना वाचविण्याचा प्रयत्न करत आहे. त्यामुळे कृषी विद्यापीठ प्रशासनाच्या हेतूवरच गंभीर प्रश्नचिन्ह निर्माण झाले आहे. विद्यापीठातील ७ तपासणी समित्यांच्या चौकशी अहवालानंतर तत्कालीन सहयोगी अधिष्ठाता तसेच संशोधन संचालक डॉ. श्यामसुंदर माने यांच्यासह इतर कर्मचार्यांवर एमआयडीसी पोलीस ठाण्यात तक्रार दाखल करण्यात आली आहे. विद्यापीठ एका प्रकरणात डॉ.मानेवर गुन्हा दाखल करण्यास तयार असताना

दूसरीकडे 'प्रकल्पग्रस्त भरती प्रक्रियेच्या' निवड समितीचे अध्यक्षपदावर कायम कोणाच्या आदेशाने ठेवले गेले. या विषयावर सोमवारी कृषी विद्यापीठात कुलगुरु व कुलसचिव यांनी कुठलीही अधिकृत प्रतिक्रिया कॅमेरा समोर दिली नाही. त्यामुळे डॉ.माने यांना वाचविण्याचा प्रयत्न होत आहे. या विषयावर कुलगुरुंनी सतीश ठाकरे यांच्याकडे अंगुलीनिर्देश केल्यानंतर आमच्या प्रतिनिधींनी भेट घेतली असता सतीश ठाकरे कुठलीही माहिती दिली नाही. त्यामुळे कृषी विद्यापीठ झालेल्या भ्रष्टाचारावर तर पांघरूण घालतच आहे. इतकेच नाही तर प्रकल्पग्रस्तांच्या नोकरभरती प्रक्रियेवर संशय निर्माण करत उमेदवारांच्या भविष्यासोबत खेळत असल्याची ओरड आहे.

जागतिक स्तनपान सप्ताह : बाळासाठी अमृत, आईसाठी आरोग्याची गुरुकिल्ली!

दरवर्षी १ ते ७ ऑगस्ट हा कालावधी जागतिक स्तनपान सप्ताह म्हणून साजरा केला जातो. या सप्ताहाचा उद्देश स्तनपानाचे महत्त्व जनसामान्यांपर्यंत पोहोचवणे, नवमातांना योग्य मार्गदर्शन करणे तसेच स्तनपानाबाबतचे समज-गैरसमज दूर करणे हा आहे. यंद्याच्या जागतिक स्तनपान सप्ताहाची



संकल्पना आहे –("Breast-feeding for a Sustainable Start in Life: Strengthen What Works") "शाश्वत जीवनाची सुटढ सुरुवात स्तनपानातून: जे प्रभावी आहे ते अधिक बळकट करूया." या संकल्पनेचा मुख्य हेतू स्तनपानाला प्रोत्साहन देणाऱ्या सर्व उपाययोजना अधिक प्रभावी करणे आणि प्रत्येक नवजात बालकाला आयुष्याची सर्वोत्तम सुरुवात मिळवून देणे हा आहे. यासाठी जन्मानंतरच्या पहिल्या एका

तासात स्तनपान सुरू करणे आणि पहिले सहा महिने केवळ आईचे दूधच देणे अत्यंत महत्वाचे आहे. जन्मानंतर आईच्या स्तनातून येणारा पहिला पिवळसर दाट द्रव म्हणजे 'चीक' (Colostrum). हा बाळासाठी अमृतासमान असून रोगप्रतिकारक शक्ती वाढवणारा पहिला नैसर्गिक संरक्षक कवच आहे. बाळासाठी स्तनपानाचे फायदे • जन्मापासून सहा महिने संपूर्ण आणि संतुलित पोषण

आरोग्य विभाग अकोला

मिळते. • रोगप्रतिकारक शक्ती वाढते व संसर्गाचा धोका कमी होतो. • अतिसार, न्यूमोनिया, कानाचे आजार आणि इतर संसर्गांपासून संरक्षण मिळते. • मेंदूचा विकास उत्तम होऊन बौद्धिक क्षमता वाढण्यास मदत होते. • पचनक्रिया सुरळीत राहते

व बद्धकोष्ठतेचा त्रास कमी होतो. • लठ्ठपणा, मधुमेह आणि काही दीर्घकालीन आजारांचा धोका कमी होऊ शकतो. • आई-बाळातील भावनिक नाते अधिक दृढ होते. आईसाठी स्तनपानाचे फायदे • प्रसूतीनंतर गर्भाशय पूर्वस्थितीत येण्यास मदत होते. • प्रसूतीनंतर होणारा रक्तस्राव कमी होतो. • स्तन व अंडाशयाच्या कर्करोगाचा धोका कमी होण्यास मदत होते. • टायप-२ मधुमेह आणि काही हृदयविकारांचा धोका कमी होऊ शकतो. • वजन नियंत्रणात राहण्यास मदत होते. • स्वच्छ, सुरक्षित, सहज उपलब्ध आणि किफायतशीर पोषणाचा पर्याय आहे. • आईचा आत्मविश्वास वाढतो आणि बाळाशी भावनिक जवळीक अधिक दृढ होते. स्तनपानाची योग्य पद्धत • जन्मानंतर शक्यतो पहिल्या एका तासात स्तनपान सुरू करावे. • पहिले सहा महिने

केवळ आईचे दूध घ्यावे. पाणी, मध, गुटी किंवा इतर कोणताही आहार देऊ नये. • बाळाला भूक लागेल तेव्हा मागणीनुसार स्तनपान करावे. • स्तनपान करताना आई आरामदायी स्थितीत बसावी किंवा झोपावी. • सहा महिन्यांनंतर पूरक आहार सुरू करून दोन वर्षे किंवा त्याहून अधिक काळ स्तनपान सुरू ठेवावे. आपली जबाबदारी स्तनपान हा प्रत्येक बाळाचा जन्मसिद्ध हक्क आणि आईकडून मिळणारी सर्वोत्तम नैसर्गिक भेट आहे. योग्य माहिती, कुटुंबाचा आधार आणि समाजाचा सकारात्मक दृष्टिकोन यामुळे प्रत्येक बालकाला स्तनपानाचा लाभ मिळू शकतो. जागतिक स्तनपान सप्ताहानिमित्त स्तनपानाबाबत जनजागृती करूया, समज-गैरसमज दूर करूया आणि प्रत्येक मातेला स्तनपानासाठी प्रोत्साहन देऊया.



महाराष्ट्राचा लोकसंस्कृतीचा वारसा: भजन, कीर्तन, पोवाडा, लावणी, गोंधळ, भारूड आणि तमाशा यांसारख्या लोककलांनी शतकानुशतके समाजप्रबोधन केले. मात्र, आयुष्यभर समाजमन घडवणाऱ्या ज्येष्ठ कलावंतांचा वृद्धापकाळ अत्यंत हलाखीत जातो. योजनेचा उद्देश आणि व्रुटी: ५० वर्षांवरील कलावंतांना दरमहा ₹५,००० मानधन देऊन सन्मान देण्याचा शासनाचा हेतू पवित्र आहे. परंतु दलालांचा हस्तक्षेप, माहितीचा अभाव, तांत्रिक अडचणी आणि निवडीतील पारदर्शकतेचा अभाव यामुळे खरे गरजू कलाकार यापासून वंचित राहत आहेत. समितीतील घराणेशाही व गैरव्यवहार: जिल्हा निवड समित्यांमध्ये राजकीय वशिल्याने वर्षानुवर्षे तेच अशासकीय सदस्य नेमले जात असल्याने मतेदारी निर्माण

झाली आहे. कला क्षेत्राशी संबंध नसलेल्या अपात्र व्यक्तींना आणि एकाच कुटुंबातील अनेक जणांना लाभ दिला जात असल्याच्या तक्रारी आहेत. सुधारणा व

प्रा. प्रज्ञानंद थोरात
मो.9822674487

उपाययोजना: १. समितीची पुनर्रचना: अशासकीय सदस्यांना दोनपेक्षा जास्त वेळा संधी न देता रोटेशन पद्धतीने नवीन व निष्पक्ष व्यक्तींना घ्यावे. २. कडक अंमलबजावणी: तुकाराम मुंडे यांच्यासारख्या प्रामाणिक व कर्तव्यदक्ष अधिकाऱ्यांकडे योजनेची धुरा देऊन थेट मैदानी तपासणी, मुलाखत आणि

सादरीकरणाद्वारे कलाकारांची निवड व्हावी. ३. डिजिटल पारदर्शकता व मदत: तालुकानिहाय माहिती शिबिरे, ऑनलाईन याद्यांचे प्रकाशन, तक्रार निवारण

हेल्पलाइन आणि दलालांवर कठोर कायदेशीर कारवाईची गरज आहे.

खऱ्या पारंपारिक कलावंतांना न्याय देऊन ही योजना पारदर्शकतेने राबवली, तरच महाराष्ट्राची लोकसंस्कृती आणि शाहू महाराजांचा वारसा खऱ्या अर्थाने जपला जाईल. लेखक - संजय कडोळे



अष्टपैलू अभिनयाचे मराठीतील दिग्गज अभिनेता!

दिलीप प्रभावळकर हे एक प्रसिद्ध भारतीय अभिनेते, लेखक आणि नाटककार आहेत. ते त्यांच्या अष्टपैलू अभिनयासाठी ओळखले जातात, जसे की 'तात्या विंचू' (झपाटलेला), 'श्रीयुत गंगाधर टिपरे', आणि हिंदी चित्रपट 'लगे रहो मुन्ना भाई' मधील महात्मा गांधींची भूमिका यांनी त्यांना एक वेगळी ओळख दिली. त्यांचा जन्म ४ ऑगस्ट १९४४ रोजी झाला.

मुंबईच्या रुईया कॉलेजमधून जैवभौतिक शास्त्रात पदव्युत्तर शिक्षण. अभिनय क्षेत्रात येण्यापूर्वी ते एका औषध निर्माण कंपनीत उच्च पदावर कार्यरत होते. 'झपाटलेला' मधील तात्या विंचू व लघूमाणूस, 'चौकट राजा' (दिव्यांग मुलाची भूमिका), 'एक डाव भुताचा'. तसेच 'श्रीयुत गंगाधर टिपरे' (आबा), 'चिमणराव-गुंड्याभाऊ'. 'हसवाफसवी' (अनेकविध भूमिका असलेले प्रसिद्ध नाटक). 'लगे रहो मुन्ना भाई' (२००६) मध्ये महात्मा गांधींची अजरामर भूमिका. रंगभूमी आणि चित्रपट क्षेत्रातील दीर्घ व प्रभावी योगदानासाठी त्यांचा विशेष सन्मान करण्यात आला आहे. दिलीप प्रभावळकर हे एक भारतीय मराठी आणि हिंदी चित्रपट अभिनेते आहेत. दशवतार २०२५ या मराठी चित्रपटामध्ये 'बाबूली मेस्त्री' यांची प्रमुख भूमिका साकारली. झपाटलेला या मराठी चित्रपटातील 'तात्या विंचू' आणि चौकट राजा आणि एक डाव भुताचा या चित्रपटात मुख्य भूमिका बजावली. मराठी दूरचित्रवाणीमध्ये ते

नेहमी 'आबा गंगाधर टिपरे' म्हणून ओळखले जातील आणि चिमणराव-गुंड्याभाऊ यांच्या 'चिमणीव' मराठी रंगभूमीवरील, 'हसवा फसवी' आणि 'वासूची सासू' मधील त्यांच्या भूमिका फार लोकप्रिय झाल्या. प्रभावळकर यांना इ.स. २००६ च्या 'लगे रहो मुन्ना भाई' चित्रपटात महात्मा गांधी यांच्या भूमिकेसाठी पुरस्कार मिळालेला आहे. तेलगू रिमेक, शंकरदादा जिंदबादमध्ये गांधींची भूमिका त्यांनीच केली. याशिवाय, प्रभावळकर यांनी अनेक नाटके आणि लहान मुलांसाठी पुस्तके लिहिली. दिलीप प्रभावळकर हे 'चिमणराव ते गांधी' हा एकपात्री प्रयोग सादर करतात. या एकपात्रीतून 'चिमणराव' या मुंबई दूरदर्शनवरील लोकप्रिय मालिकेपासून सुरू झालेला प्रभावळकरांच्या कारकिर्दीचा प्रवास दृक-श्राव्य माध्यमातून उलगडत जातो. काही दुर्मीळ दृश्यफिती, प्रत्येक व्यक्तीरेखा सादर करताना अभिनेता म्हणून कलावी लागलेली तयारी, संबंधित भूमिका साकारताना घडलेल्या रंजक कथा, मोजक्या भूमिकांचे उत्स्फूर्त सादरीकरण आणि कलाकार म्हणून

घडविणारे, समृद्ध करणारे अनुभव... असे प्रभावळकरांच्या व्यक्तीरेखेचे अनेक अनवट पैलू या एकपात्रीच्या निमित्ताने सामोरे येतात.. चिमणराव, चेटकीण, नाना कोंडबीवाला, 'नातीगोती' नाटकातील काटदरे, 'चौकट राजा'मधील नंदू, 'सरकारनामा'मधील अण्णा यासारख्या अनेक व्यक्तीरेखा प्रभावळकर यांनी नर्मविनोदी शैलीत उलगडतात. तसेच, त्या भूमिका साकारतानाचे किस्से अन् काही संवेदनशील आठवणी सांगत ते प्रेक्षकांना अंतर्मुख करतात. हौशी आणि प्रायोगिक रंगभूमीवरून ज्येष्ठ अभिनेते दिलीप प्रभावळकर यांचा सुरू झालेला प्रवास आजही असाच सुरू आहे. वयाच्या ७४ व्या वर्षीही ते आपल्या अभिनयाने प्रेक्षकांना मंत्रमुग्ध करीत आहेत. त्यांनी रंगवलेली प्रत्येक भूमिका वेगळी आणि प्रेक्षकांच्या कायम स्मरणात राहणारी आहे. आज दिलीप प्रभावळकरांचा वाढदिवस आहे. ४ ऑगस्ट १९४४ रोजी जन्मलेले प्रभावळकर १९७२ सालापासून अभिनयाशी जुळलेले आहेत.

भारतात १९८८ च्या मोटार वाहन कायद्याच्या अंमलबजावणीपासून, दुचाकी चालक आणि मागे बसणारे प्रवासी या दोघांसाठीही हेल्मेट घालणे राष्ट्रीय स्तरावर कायद्याने बंधनकारक आहे. दि.१ ऑगस्ट, २०२६ पासून अकोल्यात हेल्मेट न परिधान केल्यास दंड आकारण्यात येत आहे. दुचाकी चालवताना हेल्मेट घालणे हा स्वतःच्या सुरक्षिततेसाठी सर्वात महत्वाचा निर्णय आहे. हे अपघाताच्या वेळी डोक्याला गंभीर दुखापत होण्यापासून वाचवते आणि अनेकदा जीवदान ही देऊ शकते. हेल्मेटमुळे जीवधेण्या दुखापतीपासून बचाव, चेहरा आणि डोक्याचे रक्षण, व कडक ऊन, पाऊस आणि वाऱ्यापासून रक्षण होते. पण त्याला काही जणांनी विरोध दर्शविला आहे. महाराष्ट्रात पुणे शहरात पण सन २०१८/२०१९ मध्ये जेव्हा हेल्मेट अनिवार्य करण्यात आले तेव्हा हेल्मेटला अनोख्या पद्धतीने विरोध करण्यात आला. हा विरोध इतका संघटित होता की, अंमलबजावणी मोहिमाविरुद्ध लढण्यासाठी नागरिक आणि राजकारण्यांनी 'हेल्मेट शक्ती विरोधी कृती समिती' नावाचा एक अधिकृत गट स्थापन

केला होता. पुणेकरांनी अनेक प्रमुख कारणांमुळे या आदेशाला विरोध केला त्यात सर्वात सामान्य स्थानिक युक्तिवाद असा आहे की, पुण्यातील अरुंद गल्ल्या, प्रचंड वाहतूक आणि तीव्र अडथळ्यांमुळे जास्त वेगाने गाडी चालवणे अशक्य होते. नागरिकांचा युक्तिवाद होता की, ते सहसा ताशी १० ते २० किमी वेगाने वाहतुकीतून हळू हळू जात असल्यामुळे, शहराच्या हद्दीत डोक्याला गंभीर दुखापत होण्याचा धोका खूपच कमी असतो, ज्यामुळे जड हेल्मेट अनावश्यक वाटते. तसेच त्यांनी वाहतूक पोलीस अपघातांच्या मूळ कारणांवर लक्ष देण्याऐवजी दंडाच्या माध्यमातून महसूल मिळवण्यासाठी हेल्मेट मोहिमाचा वापर करतात. स्थानिक लोकांचे म्हणणे होते की सरकारने प्रथम मोठे खडे आणि तुटलेले रस्ते दुरुस्त

करणे, सदोष, अरुंद रस्त्यांची रचना आणि दुभाजक सुधारणे इत्यादींवर लक्ष देऊन, आणि सार्वजनिक वाहतूक व्यवस्थेत सुधारणा करूनच मग हेल्मेटची सक्ती करावी. कित्येक जण ही छळाची भावना मानतात. अनेक नागरिक हेल्मेट सक्तीला वैयक्तिक स्वातंत्र्यात सरकारचा अनावश्यक हस्तक्षेप मानतात. तसेच काहींच्या मते, जसे पगडी घालणारे शीख व्यक्तींना कायद्याने सूट आहे, तशीच सूट सर्व दुचाकीस्वारांना देऊन त्यांना निवडीचा अधिकार असावा. काही जणांच्या मते रोजच्या, कमी अंतराच्या शहरी प्रवासासाठी हेल्मेट घातल्याने विशिष्ट आरोग्य समस्या निर्माण होतात. जड हेल्मेटमुळे सर्वाधिकार स्पॉन्डिलायटिस (मानदुखी) वाढते, उष्ण हवामानात केस गळतात आणि

दाट वाहतुकीत बाजूची दृष्टी व ऐकण्याची क्षमता धोकादायक रित्या बाधित होते. या सर्व बाबी अकोल्याला पण लागू होतात असे कित्येकांचे मत आहे. मग काय अकोल्यासारख्या लहान शहरात हेल्मेट अनिवार्य नसावे? केव्हीय मोटार वाहन कायद्यानुसार देशभरात सर्व ठिकाणी हेल्मेट घालणे बंधनकारक आहे. कमी वेग किंवा कमी गर्दी असल्यामुळे लहान शहरांत अपघात होणार नाहीत, हा एक मोठा गैरसमज आहे. अकोला शहरांमधील रस्त्यांवर खड्डे आणि गतिरोधक जास्त असल्याने गाडी घसरण्याची शक्यता जास्त आहे. गाडीचा वेग जरी २० किमी/तास असला तरी पडल्यास डोक्याला गंभीर किंवा कायमस्वरूपी इजा होऊ शकते. त्यामुळे आज जरी सक्ती वाटली, थोडी खर्चिक वाटली तरी स्वतःच्या सुरक्षेसाठी प्रत्येकाने कायद्याचा सन्मान करून दुचाकी चालवताना हेल्मेट परिधान करणेच उचित वाटते. तसेच मोटार वाहन कायदाच्या कलम १२९ नुसार, ४ वर्षे किंवा त्याहून अधिक वयाच्या प्रत्येक दुचाकी चालक आणि मागे बसणाऱ्या (पिलियन) व्यक्तीला हेल्मेट घालणे सक्तीचे आहे, त्याचे पण पालन करावे, असे वाटते.



प्रा. डॉ. संजय खडवकार
माजी तज्ज्ञ सदस्य,

भारतातील पहिली स्किन बँक (त्वचा पेढी) ही मुंबईतील सायन हॉस्पिटल येथे ४ ऑगस्ट २००० मध्ये सुरू करण्यात आली. विशेष म्हणजे यापूर्वी १९७२ मध्ये वडिया रुग्णालयात प्रयत्न झाला होता, परंतु सायन हॉस्पिटलची बँक अधिकृतपणे यशस्वी ठरली. मृत्यूनंतर (किंवा ब्रेन डेड व्यक्तीनंतर) दान केलेली त्वचा सुरक्षितपणे गोळा करून, त्यावर प्रक्रिया करून ती साठवून ठेवण्याचे ठिकाण. दात्याच्या मृत्यूनंतर ६ तासांच्या आत त्वचा काढणे आवश्यक असते. ही त्वचा योग्य रसायनांमध्ये (ग्लिसरॉल आणि प्रतिजैविके) विशिष्ट तापमानाला तब्बल ५ वर्षांपर्यंत सुरक्षित ठेवली जाऊ शकते. ५० ते ६० टक्क्यांहून अधिक भाजलेल्या रुग्णांवर स्वतःची त्वचा उपलब्ध नसेल तेव्हा ही त्वचा तात्पुरती उपयोगात आणली जाते. ही त्वचा जैविक मलमपट्टी (बायोलॉजिकल ड्रेसिंग) म्हणून काम करते, ज्यामुळे जंतुसंसर्ग रोखता येतो आणि वेदना कमी होतात. त्वचा प्रत्यारोपणामुळे रुग्णांचे जीव वाचण्याचे प्रमाण वाढते. त्वचा दानाची प्रक्रिया अत्यंत सोपी आणि सुरक्षित असते. यामध्ये मृत शरीराला कोणत्याही प्रकारची विद्रूपता (डिफिगरमेंट) येत नाही. त्वचा दानासाठी कोणतेही वयाचे बंधन नसते. साधारणपणे

भारतातील पहिल्या स्किन बँकेची सायन मुंबई येथे स्थापना

१८ ते १०० वर्षे वयाची कोणतीही व्यक्ती त्वचा दान करू शकते. एड्स, हिपॅटायटीस बी आणि सी, सिफिलीस, रक्ताचा कर्करोग किंवा त्वचेचा संसर्ग असलेल्या व्यक्ती त्वचा दान करू शकत नाहीत. व्यक्तीच्या मृत्यूनंतर ६ तासांच्या आत त्वचा काढणे आवश्यक असते. मृत्यूनंतर जवळच्या नातेवाईकांची लेखी संमती आवश्यक असते. माहिती मिळताच स्किन बँकची टीम मृत व्यक्तीच्या घरी किंवा रुग्णालयात पोहोचते. विशेष उपकरणांच्या मदतीने शरीराच्या विशिष्ट भागाची (प्रामुख्याने पाठीचा भाग, मांड्या आणि पाय) त्वचा काढली जाते. यामध्ये त्वचेचा फक्त वरचा अत्यंत पातळ थर काढला जातो. त्यामुळे अंतर्गत अवयव किंवा हाडांना धक्का लागत नाही. मृत्यूनंतर रक्ताभिसरण थांबत असल्यामुळे त्वचा काढताना रक्तस्राव होत नाही. त्वचा काढलेल्या भागावर टीमद्वारे व्यवस्थित मलमपट्टी केली जाते. कपडे घातल्यानंतर शरीराचा कोणताही भाग कापलेला किंवा बदललेला दिसत नाही. मृतदेहाचा चेहरा किंवा हात

यांसारख्या उघड्या भागांना स्पर्शही केला जात नाही. गोळा केलेल्या त्वचेची लॅबमध्ये तपासणी केली जाते आणि ती जंतुविरहित केली जाते. ही त्वचा ग्लिसरॉलमध्ये ठेवून ४ ते ५ वर्षांपर्यंत स्किन बँकेत सुरक्षित ठेवली जाते. भारतात त्वचा दानाबद्दल अनेक गैरसमज आणि अंधश्रद्धा आहेत, ज्यामुळे अवयव दानाच्या तुलनेत त्वचा दानाचे प्रमाण खूप कमी आहे. १) मृतदेह विद्रूप किंवा कुरूप दिसतो गैरसमज : त्वचा काढल्यामुळे मृतदेह भयानक किंवा विद्रूप दिसेल अशी भीती नातेवाईकांना असते. २) सत्य: त्वचा फक्त पाठीचा भाग, मांड्या आणि पाय या कपड्यांखाली झाकलेल्या भागांवरूनच काढली जाते. चेहरा, हात किंवा उघड्या भागाला स्पर्शही केला जात नाही. त्वचा काढल्यानंतर त्या भागावर व्यवस्थित मलमपट्टी केली जाते. त्यामुळे मृतदेह अजिबात विद्रूप दिसत नाही. ३) तीव्र रक्तस्राव होतो किंवा हाडे दिसतात : त्वचा काढताना खूप रक्त वाहते आणि अंतर्गत अवयव किंवा हाडे उघडी पडतात, हा गैरसमज आहे. मृत्यूनंतर शरीरातील

रक्ताभिसरण पूर्णपणे थांबते, त्यामुळे त्वचा काढताना एक थेंबही रक्त येत नाही. तसेच, त्वचेचा फक्त वरचा अत्यंत पातळ थर (फक्त ०.३ ते ०.४ मिमी) काढला जातो. मांस किंवा हाडांना कोणताही धक्का लागत नाही. ४) पुढच्या जन्मी त्वचा नसलेले शरीर मिळेल : धार्मिक अंधश्रद्धेमुळे अनेकांना वाटते की या जन्मात त्वचा दान केल्यास पुढच्या जन्मात व्यक्ती त्वचा नसलेले किंवा कुरूप शरीर घेऊन जन्माला येईल. सर्वच मुख्य धर्म मानवी सेवा आणि दानाला सर्वोच्च स्थान देतात. जळलेल्या रुग्णाचा जीव वाचवणे हे सर्वात मोठे पुण्य मानले जाते. धार्मिक ग्रंथांमध्ये अशा प्रकारच्या कोणत्याही पुनर्जन्माच्या भीतीचा उल्लेख नाही. ५) अंत्यसंस्काराला उशीर होतो : स्किन बँकच्या टीमला यायला वेळ लागेल आणि यामुळे अंत्यसंस्काराचे विधी लांबणीवर पडतील. माहिती मिळाल्यानंतर स्किन बँकची टीम तात्काळ पोहोचते. त्वचा काढण्याची संपूर्ण प्रक्रिया अवघ्या १५ ते २० मिनिटांत पूर्ण होते. त्यामुळे

अंत्यसंस्काराला अजिबात उशीर होत नाही. ६) केवळ रुग्णालयातच त्वचा दान करता येते : व्यक्तीचा मृत्यू रुग्णालयात झाला तरच त्वचा दान शक्य आहे, घरी नाही. मृत्यू घरी झाला असेल तरीही त्वचा दान करता येते. स्किन बँकची टीम सर्व

आवश्यक उपकरणांसह मृत व्यक्तीच्या घरी येऊन अत्यंत आदरपूर्वक ही प्रक्रिया पूर्ण करते.



खदान बाधित आदिवासी गावांतील रस्त्यांची दुरुवस्था

प्रतिनिधी ४ ऑगस्ट

अकोट: अकोट तालुक्यातील सातपुडा परिसरातील जनुना, रुधाडी, गाजीपूर ते पोपटखेड या आदिवासी बहुल गावांना जोडणाऱ्या रस्त्याची अत्यंत दयनीय अवस्था झाल्याने संतप्त ग्रामस्थांनी रुधाडी येथे रस्ता रोको आंदोलन केले. रस्त्यावर मोठमोठे खडे पडल्याने शेतकरी, विद्यार्थी, महिला व वाहनधारकांना मोठा त्रास सहन करावा लागत आहे. परिसरातील गौण खनिज वाहतुकीमुळे रस्त्याची मोठ्या



प्रमाणात झीज झाल्याचा आरोप ग्रामस्थांनी केला आहे. रस्त्याच्या दुरुस्तीसाठी वारंवार निवेदने देऊनही प्रशासनाकडून दखल घेतली जात नसल्याने आंदोलनाचा इशारा देण्यात आला. खराब रस्त्यामुळे रुग्णवाहिका गावात पोहोचण्यास अडचणी येत असून विद्यार्थ्यांनाही शाळा-महाविद्यालयात जाण्यास त्रास होत आहे. जनुना-रुधाडी-पोपटखेड मार्गाची तातडीने दुरुस्ती करावी, अशी मागणी ग्रामस्थांनी केली आहे.

महिलेचा विनयभंग करण्याचा प्रयत्न; नकार दिल्यानंतर पतीला शिवीगाळ व त्रास दिल्याचा आरोप

प्रतिनिधी ४ ऑगस्ट

मूर्तिजापूर : शहरातील टाकवाडी जुनीवस्ती परिसरातील ५१ वर्षीय महिलेने विनयभंगाच्या उद्देशाने शारीरिक सुखाची मागणी केल्याचा तसेच नकार दिल्यानंतर तिच्या पतीला शिवीगाळ करून फोन व संदेशाद्वारे त्रास दिल्याच्या आरोपावरून मूर्तिजापूर शहर पोलिसांनी एका ६२ वर्षीय व्यक्तीविरुद्ध गुन्हा दाखल केला आहे. या प्रकरणातुळे परिसरात खळबळ उडाली आहे.

याबाबत पोलिसांनी दिलेल्या माहितीनुसार, फिर्यादी महिला आणि आरोपीची ओळख 'स्टारमेकर' या ऑनलाइन गायन ॲपच्या माध्यमातून झाली होती. दोघेही या ॲपवर एकत्र गायन करीत असल्याने त्यांची चांगली ओळख निर्माण झाली होती. तसेच आरोपीने फिर्यादीसोबत

दरमहा पाच हजार रुपये या प्रमाणे आर्थिक व्यवहार सुरू केला होता. त्यामुळे दोघांमध्ये नियमित संपर्क असल्याचे फिर्यादीने आपल्या जवानीत नमूद केले आहे.

दरम्यान, आरोपीने त्याच्या मोबाईल क्रमांकावरून फिर्यादीच्या मोबाईलवर फोन करून तिच्या इच्छेविरुद्ध अक्षील स्वरूपाची मागणी केल्याचा आरोप आहे. फिर्यादीने त्यास स्पष्ट नकार दिल्यानंतर आरोपीने तिचे नातेवाईक व कुटुंबीयांमध्ये आपले प्रेमसंबंध असल्याचे सांगून बदनामी करण्याची धमकी दिल्याचे तक्रारीत नमूद करण्यात आले आहे.

या प्रकारानंतर फिर्यादीने आरोपीशी बोलणे बंद करून त्याचा मोबाईल क्रमांक ब्लॉक केला. मात्र, त्यानंतरही आरोपीने फिर्यादीशी संपर्क साधण्याचा प्रयत्न केला. तसेच 'मला मीनाशी बोलायचे आहे,' असे म्हणत

फिर्यादीच्या पतीला शिवीगाळ केल्याचा आरोप आहे. आरोपीने फिर्यादीच्या पतीच्या मोबाईलवर फोन तसेच संदेश पाठवून त्रास दिल्याचेही तक्रारीत म्हटले आहे.

या प्रकरणी फिर्यादी महिलेच्या जवानीवरून मूर्तिजापूर शहर पोलिसांनी आरोपी भास्करनंद जोशी (वय ६२, व्यवसाय खासगी नोकरी) याच्याविरुद्ध भारतीय न्याय संहिता २०२३ मधील कलम ७५, ७८, ३५१(२) आणि ३५२ अन्वये गुन्हा दाखल केला आहे. सदर प्रकरणाचा तपास पोलीस हेड कॉन्स्टेबल जीवन अंभोरे करीत आहेत, तर गुन्हा दाखल करण्याची कार्यवाही पोलीस हेड कॉन्स्टेबल प्रविण खंडारे यांनी केली.

पोलिसांकडून या प्रकरणाचा पुढील तपास सुरू असून, आरोपीने केलेल्या कथित फोन कॉल, संदेश तसेच इतर बाबींची चौकशी करण्यात येत आहे.

अकोट ग्रामीण पत्रकार संघाच्या बैठकीत पत्रकारांचा नियुक्तीपत्र देऊन सन्मान



प्रतिनिधी ४ ऑगस्ट

अकोट : लोकशाहीर साहित्यरत्न अण्णा भाऊ साठे यांच्या १०६ व्या जयंती निमित्त महाराष्ट्र राज्य ग्रामीण पत्रकार संघ, अकोट तालुका यांच्या वतीने शिव मंदिर सभागृह, कासोद-शिवपूर येथे आढावा बैठक उत्साहात संपन्न झाली.*अण्णा भाऊ साठे यांना भारतरत्न द्यावा - एकमताने ठराव*

बैठकीच्या सुरुवातीला लोकशाहीर अण्णा भाऊ साठे यांच्या प्रतिमेचे पूजन व पुष्पहार अर्पण करून अभिवादन करण्यात आले.यावेळी लोक शाहीर अण्णाभाऊ साठे यांना मरणोत्तर भारतरत्न पुरस्कार प्रदान करावा असा प्रस्ताव केंद्रीय सहसचिव अविनाश राठोड यांनी मांडला त्यांच्या ह्या प्रस्थावाला एकमताने ठराव मंजूर करण्यात आला. लवकरच यासंदर्भात राष्ट्रपती,पंतप्रधान,मुख्यमंत्री यांना निवेदन देण्यात येणार असल्याचे राज्य अध्यक्ष गजानन वाघमारे यांच्या वतीने सांगण्यात आले.

बैठकीच्या अध्यक्षस्थानी

राज्याध्यक्ष गजानन वाघमारे हे होते.

प्रमुख अतिथी राज्य सचिव राजेश डांगटे, राज्य सहसचिव अविनाश राठोड, प्रदेश प्रवक्ता अनंत गावडे, राज्य निमंत्रक गोपाल चव्हाण उपस्थित होते. प्रमुख पाहुणे वि. उपाध्यक्ष अहेमद शेख, वि.समन्वयक कमलेश राठी, जिल्हाध्यक्ष अॅड. नरेंद्र बेलसरे उपस्थित होते. बैठकीत दि.१६ ऑगस्ट २०२६ रोजी चंद्रपूर येथे होणाऱ्या विदर्भ मेळाव्याच्या नियोजना बाबत सविस्तर चर्चा झाली आणि जबाबदाऱ्यांचे वाटप करण्यात आले.

याच वर्षी ग्रामीण पत्रकार संघटनेचे राज्यस्तरीय अधिवेशन शेगाव येथे मोठ्या थाटामाटात आयोजित करण्यात येईल अशी महत्त्वपूर्ण घोषणा राज्याध्यक्ष गजानन वाघमारे यांनी केली. यासाठीच ही आढावा बैठक आयोजित करण्यात आल्याचे त्यांनी सांगितले.

या बैठकीत ग्रामीण पत्रकार संघटनेत अकोट तालुका व जिल्ह्यातील पवन बेलसरे,राजेश

सावीकार, विठ्ठल येऊंकार यांना नियुक्ती पत्र देऊन त्यांचे स्वागत करण्यात आले. तालुकाध्यक्ष नरेंद्र कोडे यांचा केंद्रीय कार्यकारिणी च्या हस्ते गौरव करण्यात आला.

या बैठकीला विभागातील पदाधिकारी, अकोला जिल्हा पदाधिकारी, अकोट व तेलहारा तालुक्यातील सर्व पदाधिकारी उपस्थित होते.जि. सचिव डॉ. संतोष ताकोते, जि. उपाध्यक्ष पत्रकार मनोहर गोलाईत, प्रकाश आम्ले यांच्यासह काशीनाथ कोडे, गोवर्धन चव्हाण, पवन बेलसरे, अरुण काकड, देवानंद आग्ने, निलेश झाडे, सोनू पाचडे, अश्विन पागृत, शरद भेंडे, दत्तात्रय भगत, वैभव गुजरकर, पूर्णाजी खोडके, विनोद सगणे, लालसिंग अडाणी, सोनू इंगळे, दीपक दाभाडे, जुनेद बेग, सैय्यद अहमद, शाम महाजन, तुषार सावरकर आदी उपस्थित होते.बैठकीचे आयोजन व प्रास्ताविक तालुकाध्यक्ष नरेंद्र कोडे यांनी केले. सूत्रसंचालन धनू बायवार यांनी केले तर आभार प्रदर्शन राजेश सावीकार यांनी केले.

आमदार प्रकाश पाटील भारसाकळे यांचा वाढदिवस विविध उपक्रमाने साजरा



प्रतिनिधी ४ ऑगस्ट

तेल्हारा : भारतीय जनता पार्टी, तेल्हारा मंडळाच्या वतीने मतदारसंघाचे आमदार प्रकाश पाटील भारसाकळे यांचा वाढदिवस सोमवारी तेल्हारा येथे विविध सामाजिक व धार्मिक कार्यक्रमांचे भव्य आयोजन करून साजरा करण्यात आला तेल्हारा शहरातील पायविहीर श्री गौतमेश्वर संस्थान येथे भगवान शंकराचा विधिवत जलाभिषेक

व दुग्धाभिषेक करण्यात आला. त्यानंतर ग्रामीण रुग्णालय. तेल्हारा येथे उपचार घेत असलेल्या रुग्णांना फळांचे वाटप करण्यात आले. तसेच श्री रामदेवबाबा अन्नदान क्षेत्र येथे महाप्रसादाचे आयोजन करून उपस्थित भाविकांना प्रसादाचे वितरण करण्यात आले या सर्व कार्यक्रमांमधून आमदार प्रकाश पाटील भारसाकळे यांच्या निरोगी, दीर्घायुषी व यशस्वी वाटचालीसाठी प्रार्थना करण्यात आली. सामाजिक बांधिलकी

जपत आयोजित करण्यात आलेल्या या उपक्रमांना नागरिकांकडून उत्स्फूर्त प्रतिसाद मिळाला या प्रसंगी भाजपचे सर्व ज्येष्ठ व आजी-माजी पदाधिकारी. नगराध्यक्ष. उपाध्यक्ष. नगरसेवक, सभापती. युवा मोर्चा. महिला मोर्चा, विविध आघाडी व सेलचे प्रमुख. बूथ प्रमुख. शक्ती केंद्रप्रमुख, जिल्हा परिषद व पंचायत समिती सदस्य. सर्कल प्रमुख तसेच समस्त कार्यकर्ते आणि नागरिक मोठ्या संख्येने उपस्थित होते.

भीकमचंद खंडेलवाल शाळेमधील माजी विद्यार्थ्यांचा स्तुत्य उपक्रम

प्रतिनिधी ४ ऑगस्ट

अकोला : जुनेशहर स्थित भीकमचंद खंडेलवाल शाळेतील माजी विद्यार्थ्यांचा एक समूह गट तयार झाला आहे. या समूहातर्फे विविध उपक्रम प्रत्येक वर्षी घेण्यात येतात, तसेच दरवर्षी दिवाळीमध्ये स्नेहमिलनाचा कार्यक्रम शाळेमध्येच मोठ्या प्रमाणावर घेण्यात येतो. हा समूह गट राम भिरड यांच्या पुढाकाराने तयार झाला आहे.

सामाजिक क्षेत्रामध्ये सुद्धा आपले योगदान असावे या उदात्त विचारामधून सर्व वर्गमित्रांनी पुढाकार घेऊन अकोला येथील अनाथ मुला मुलींसाठी कार्यरत गायत्री बालिकाश्रम संस्थेच्या यशोदा दत्तक पालक योजना मध्ये सहभागी होण्याचा मानस व्यक्त केला, या अंतर्गत एका बालिकेला शिक्षणासाठी आधार



म्हणून अल्पसा वाटा वर्गमित्रांनी जमा केला. नुक्ताच या निधी समर्पणाचा छोटेल्यानी कार्यक्रम गायत्री बालिकाश्रम येथे पार पडला. गायत्री संस्थेच्या वतीने मीराताई जोशी, सोनल रायपुरे व विनायक जोशी यांनी हा निधी स्वीकारला. गायत्री संस्थेचे सुधाकर गीते, मंगेश दिक्षित यांचे ही सहकार्य लाभले. तसेच माजी विद्यार्थी समूहातर्फे श्री राम भिरड व श्री राजेश नायसे हे उपस्थित होते. तसेच माजी विद्यार्थी महेश जोशी, संतोष अग्रवाल, रवींद्र सापधारे, राम देशपांडे, संजय गोखले, योगेश शांडिल्य यांचे विशेष सहकार्य लाभले.

निधन वार्ता

रेखादेवी गोयनका

अकोला : येथील राणी सती धामच्या बाजूला राहणा-या रेखादेवी नंदकिशोरजी गोयनका यांचे निधन झाले. त्यांची अंत्ययात्रा आज सायंकाळी ५ वाजता निवासस्थान पासून निघणार आहे.

भागवताचार्य हभप सुशीलाबाई चंद्रराव भुस्कट अनंतात विलीन

अकोट: मधील नंदीपेठ येथील भागवताचार्य हभप सुशीलाबाई चंद्रराव भुस्कट नंदिपेठ ज्येष्ठ कीर्तनकार यांचे अल्पशा आजाराने राहत्या घरी वयाच्या ८४ वर्षी निधन झाले. महाराष्ट्रात त्यांनी अनेक ठिकाणी भागवत कथा व कीर्तन सेवा केल्या १९५५ साली राष्ट्रसंत तुकडोजी महाराज यांच्या हस्ते त्यांचा सकाळ पार पडला होता, त्यांनी बालवयापासूनच अवघ्या ११



वर्षापासून पंढरीच्या पांडुरंगाची अखंड वारी केली त्यांच्या पुण्यस्मरणार्थ हभप. प्रतिभाताई पागृत व हभप. रविंद्र महाराज काळमेघ यांचा भव्य कीर्तन गजराचा कार्यक्रम मोठ्या संख्येत पार पडला त्यांच्या घरी ज्ञानेश्वर महाराज यांचे मंदिर स्थापना केली आहे त्यांच्या पक्षात हभप ज्ञानेश्वर महाराज भुस्कट व दोन मुले व एक मुलगी असा नातवंडाचा मोठा वैष्णोपंथीय आप्तपरिवार आहे.

आमदार प्रकाश भारसाकळे यांच्या दीर्घायुष्यासाठी अयोध्येत विशेष प्रार्थना

प्रतिनिधी ४ ऑगस्ट

अकोट : आमदार प्रकाशभाऊ भारसाकळे यांच्या वाढदिवसानिमित्त पाणीपुरवठा सभापती अमोल पालेकर यांनी अयोध्या येथील श्रीराम जन्मभूमी मंदिरात विशेष प्रार्थना केली. रामललाचे दर्शन घेऊन त्यांनी आ म द ा र ं च्या उत्तम आरोग्य, दीर्घायुष्य आणि मतदारसंघाच्या विकासासाठी साकडे घातले तसेच अभिषेक व संकल्प पूजन केले.

यावेळी नेहरू वि द्या लयाचे अध्यक्ष सूर्यकांतभाऊ पि प र ा ळे, स म ा ज से व क



अकोट नगरपरिषद, अकोट

जिल्हा- अकोला (महाराष्ट्र)
Email- akotmc@gmail.com

ई- निविदा सूचना (दुसरी वेळ)

नगरपरिषद, अकोट बांधकाम विभाग अंतर्गत मुख्याधिकारी यांचे नगरपरिषद निधी योजने अंतर्गत TENDER ID:-2026_DMA_1324559_1 व लोकशाहीर अण्णाभाऊ साठे नागरी वस्ती सुधार योजने अंतर्गत TENDER ID:-2026_IDMA_1324377_1 या कामांची ई-निविदा दिनांक ०४/०८/२०२६ नुसार ऑनलाइन पध्दतीने प्रपत्रामध्ये निविदा मागविण्यात येत आहे. सदर कामाचे प्रपत्र www.mahatenders.gov.in या संकेत स्थळावर दि. ०४/०८/२०२६ रोजी सकाळी ११.०० वा. ते दि. ११/०८/२०२६ रोजी सायंकाळी ५.०० वाजेपर्यंत भरता येईल. तसेच शक्य झाल्यास दिनांक १२/०८/२०२६ रोजी सकाळी ११.०० वाजता www.mahatenders.gov.in या संकेत स्थळावर कार्यालय नगरपरिषद, अकोट मध्ये उघडण्यात येईल.

निविदा सूचना (दुसरी वेळ)

अकोट नगरपरिषद, अकोट जि. अकोलाचे वतीने मुख्याधिकारी, नगरपरिषद, अकोट बांधकाम विभागाकडे नगर परिषद निधी मधुन खालील कामाकरीता निविदा योग्य त्या वर्गातील पंजीबद्ध कंत्राटदारांकडून व्दिलिफाफा पध्दतीने वार्षिक निविदा मागवीत आहेत.

अ. क्र.	कामाचा तपशिल	अंदाजपत्रकीय रक्कम	अनामत रक्कम	निविदा फार्म प्रपत्राची किंमत	काम पूर्ण करण्याचा कालावधी
१	सन २०२६-२७ या आर्थिक वर्षाकरीता शहरात विविध प्रभागात आवश्यकतेनुसार आर.सी.सी. स्ट्रॅब टाकणे व ह्युम पाईप टाकणे.	१०,००,०००/-	१०,०००/-	१५००/-	३१ मार्च २०२७
५	सन २०२६-२७ या आर्थिक वर्षाकरीता शहरातील विविध ठिकाणी आवश्यकतेनुसार सिमेंट कॉंक्रीट नाली बांधकाम करणे.	१०,००,०००/-	१०,०००/-	१५००/-	३१ मार्च २०२७

निविदा प्रसिध्दीचा तपशिल:-

निविदा प्रपत्र विक्रीची दिनांक व वेळ	दि. ०४/०८/२०२६ दुपारी ११.०० वा ते दि. १०/०८/२०२६ पर्यंत
लिफाफा बंद निविदा सादर करण्याची अंतिम दिनांक व वेळ	दि. ११/०८/२०२६ सायंकाळी ०५.०० वा. पर्यंत
निविदा उघडण्याची दिनांक व वेळ	दि. १२/०८/२०२६ सकाळी ११.०० वा.

अटी व शर्ती:-

- इतर अटी व शर्ती कार्यालयीन वेळेत संबंधित विभागात पाहावयास मिळतील.
- कोणतेही एक किंवा सर्व निविदा कारण न दर्शविता निविदा रद्द करण्याचे अधिकार मुख्याधिकारी यांनी राखून ठेवले आहेत.

शशिकांत मारोती बाबर(मशप्रसे)

मुख्याधिकारी गट-अ
नगर परिषद, अकोट



मंगरूळपीर येथे अण्णाभाऊ साठे यांची जयंती साजरी

मंगरूळपीर : मंगरूळपीर येथे अण्णाभाऊ साठे यांची जयंती साजरी करण्यात आली. राष्ट्रवादी काँग्रेस पार्टीचे जिल्हाध्यक्ष चंद्रकांतदादा ठाकरे व भाजपाचे जिल्हाध्यक्ष पुरुषोत्तम चितलगे यांनी अण्णाभाऊंना अभिवादन. यावेळी सैनिक शेतकरी वेल्फेअर फौंडेशनचे सचिव संजय सतई, किसान मोर्चाचे प्रदेश सचिव विनोद पाटील जाधव यांची भाषणे झालीत. सौ. मनिषा तागडे, राजूभाऊ आमटे, दिपक अंभारे, विशाल खंडारे, अशोक चवरे, सुखदेव झोंबाडे यांची व्यासपीठावर उपस्थिती होती. कार्यक्रमाचे प्रास्ताविक अण्णाभाऊ साठे स्मारक समितीचे अध्यक्ष व डॉ. बाबासाहेब आंबेडकर पुरस्कारप्राप्त भगवानराव पिसोळे यांनी केले. तर सुत्रसंचालन ज्ञानेश्वर तायडे यांनी केले. नांदेड येथील सुप्रसिध्द शाहिर विजय पवार आणि त्यांच्या संचाने बहारदार प्रबोधनपर गीतांचा कार्यक्रम सादर केला. कार्यक्रमाला तालुकाभरातून महिला व पुरुष मंडळीची बहुसंख्येने उपस्थिती होती. या कार्यक्रमासाठी जितेश पिसोळे, गजानन चव्हाण, किरण चाबुकस्वार, सुनिल भोंगळ, डिगांबर झोंबाडे यांनी अथक परिश्रम घेतले.

राजस्थान महाविद्यालयाचे कारनामे निरनिराळे !

कथित वसतीगृहाच्या भाडेपट्यात 'प्राचार्या' चे हात काळे !

● सिटी न्यूज ब्युरो @ वाशीम ●

येथील राजस्थान महाविद्यालयाने शासकीय जागेवर अतिक्रमण करून युजीसीच्या कोट्यवधीच्या अनुदानातून बांधलेल्या मुलींच्या वसतीगृहाचा भाडेकरार वादाच्या भोवऱ्यात सापडला आहे. या वादग्रस्त भाडेकरारात संस्थाचालक, डीन यांच्यासोबतच प्राचार्याचे सुद्धा हात काळे झाल्याची चर्चा आहे. या प्रकरणात महसूल प्रशासनाने त्वरीत कारवाई करून ती शासकीय जागा ताब्यात घ्यावी. न घेतल्यास समाजसेवी सुभाष देवढे पाटील न्यायालयात धाव घेण्याच्या तयारीत असल्याचे दिसत आहे.



येथील राजस्थान शिक्षण मंडळाने वाशीम- काठा रस्त्यावर असलेल्या जवाहर नवोदय विद्यालयाजवळ असलेल्या शासकीय जागेवर अतिक्रमण करून त्या शासकीय जागेवर संबंधित विविध कार्यालयासोबत मिलिभगत करून युजीसीच्या कोट्यवधीच्या अनुदानातून राजस्थान महाविद्यालयाच्या मुलींच्या वसतीगृहाची टोलेजंग ईमारत बांधली. महाविद्यालयाने ज्या उद्देशाने ही ईमारत बांधली त्या अनुषंगाने 'या' वसतीगृहात आजपर्यंत एकही विद्यार्थी राहिली नसल्याचे वास्तव आहे. काही वर्ष 'या'

ईमारतीमध्ये शासकीय कार्यालयातील अधिकारी, कर्मचारी भाड्याने राहत असल्याची गंभीरबाब समाजसेवी सुभाष देवढे यांच्याकडून मागील वर्षापासून वाशीमला शासकीय वैद्यकीय महाविद्यालय सुरू झाले. या महाविद्यालयातील मुलींच्या वसतीगृहाच्या जागेसाठी 'डीन' ची शोधमोहिम सुरू झाली. या मोहिमेत डीन यांना राजस्थान महाविद्यालयाच्या मुलींच्या वसतीगृहाच्या टोलेजंग ईमारतीचा शोध लागला. नंतर राजस्थान शिक्षण मंडळाचे लालची संचालक मंडळ, वैद्यकीय महाविद्यालयाचे डीन यांच्या 'मनोमिलनातून' पुढील कार्यक्रम ठरल्याची

चर्चा आहे. शासकीय वैद्यकीय महाविद्यालयाला भाडेकराराने कोणतीही जागा घ्यावयाची असेल तर त्यांना शासनाच्या नियमानुसार संबंधित जागेच्या मालकी हक्कापासून बांधकामाची मंजुरी, नमूना ड, विविध विभागाचे ना हरकत दाखले आवश्यक असतात. योगायोगाने या अतिक्रमितात जागेवर बेकायदेशीर बांधकाम केलेल्या राजस्थान महाविद्यालयाच्या वादग्रस्त मुलींच्या वसतीगृहाच्या चाव्या प्राचार्यांच्या ताब्यात असल्या कारणाने या महाविद्यालयाचे कथित संचालक मंडळ, डीन यांचे

मनोमिलनातून पार पडलेल्या वसतीगृहाच्या भाडेकरारात राजस्थान महाविद्यालयाने बाहेरून आयात केलेल्या प्राचार्यांचे सुद्धा हात काळे झाल्याची चर्चा आहे. येथील महसूल हक्कापासून बांधकामाची मंजुरी, नमूना ड, विविध विभागाचे ना हरकत दाखले आवश्यक असतात. योगायोगाने या अतिक्रमितात जागेवर बेकायदेशीर बांधकाम केलेल्या राजस्थान महाविद्यालयाच्या वादग्रस्त मुलींच्या वसतीगृहाच्या चाव्या प्राचार्यांच्या ताब्यात असल्या कारणाने या महाविद्यालयाचे कथित संचालक मंडळ, डीन यांचे



थोडक्यात

कलावंत मानधन सन्मान योजनेसाठी खंडेराव मुंडे यांची निवड



● सिटी न्यूज ब्युरो @ मंगरूळपीर ●

महाराष्ट्र शासनाच्या राजश्री शाहू महाराज ज्येष्ठ साहित्यिक व कलावंत मानधन सन्मान योजने अंतर्गत जिल्ह्यातील पात्र ज्येष्ठ साहित्यिक व कलावंतांच्या नावांची शिफारस करण्यात आली असून, ज्येष्ठ साहित्यिक व कलावंत खंडेराव मुंडे यांची या योजनेसाठी निवड झाली आहे. त्यांच्या नावासह जिल्ह्यातील एकूण दहा ज्येष्ठ कलावंतांच्या नावांची शिफारस पालकमंत्री कार्यालयामार्फत जिल्हाधिकाऱ्यांकडे करण्यात आली आहे. सदर शिफारस समितीच्या अंतिम मान्यतेसाठी पाठविण्यात आली असून, समितीची मंजूरी मिळाल्यानंतर पात्र लाभार्थ्यांना शासनाच्या मानधन योजनेचा लाभ मिळणार आहे. खंडेराव मुंडे यांच्या निवडीचे साहित्य, कला व सांस्कृतिक क्षेत्रातून स्वागत करण्यात येत असून, जिल्ह्यातील लढा नऊ पात्र कलावंतांच्या नावांचीही पुढील कार्यवाहीसाठी जिल्हाधिकारी कार्यालयाकडे शिफारस पाठविण्यात आली आहे. या सर्व नवनियुक्त सदस्यांचे विविध स्तरातून अभिनंदन व स्वागत करण्यात येत आहे.

गुटखा माफियावर कारवाई कब, रिसोड बनले 'गुटखा हब' !



● प्रभाकर नाईकवाडे @ रिसोड ●

संपूर्ण राज्यात गुटख्यावर बंदी असतानाही रिसोड शहरातून जिल्हाभरात विनाशकारी गुटख्याचा पुरवठा होत असल्याची धक्कादायक माहिती समोर येत आहे. सर्वधित प्रशासनाचे अक्षम्य दुर्लक्ष होत असल्याने रिसोड शहर 'गुटखा हब' बनले असल्याची चर्चा जिल्हाभर होत असून अन्न व औषध प्रशासनाच्या दुर्लक्षाबाबत आश्चर्य व्यक्त केले जात आहे.

प्राप्त माहितीनुसार रिसोड शहर 'गुटखा हब' बनले आहे. येथील गुटखा माफियांचे प्रशासनातील



अधिकाऱ्यांसोबत लागेबांधे असल्याने इथूनच लहान-मोठ्या गाडांमधून या विनाशकारी गुटख्याचा जिल्हाभर बेकायदेशीर पुरवठा होत असल्याची माहिती सूत्रांनी दिली आहे. परिणामी जिल्ह्यातील सर्व शाळा-कॉलेज आणि चौकाचौकात घालण्यात आली आहे. मात्र रिसोड शहरातील गुटखाकिंग रात्री-बेरात्री किंबहुना दिवसादिवळ्या प्रशासनाच्या नाकावर टिचून राजरोस गुटखा विक्री करत आहेत. अन्न व औषध प्रशासन विभागासाठी ही लहजसपद बाब ठरत आहे. या गंभीर प्रकाराबाबत अनेकवेळा पाठपुरावा करूनही होत नाही. त्यामुळे या माफियांना वरदहस्त कोणाचा ? असा संतप्त सवाल सामान्य नागरिक विचारत आहेत.

तातडीने छापे टाकून पुरवठा साखळी उध्वस्त करणे गरजेचे...

कर्करोगासारख्या जीवघेण्या आजाराला निमंत्रण देणारा गुटखा जीवनाश्यक वस्तू म्हणून राजरोस विकला जात आहे. परिणामी विद्यार्थ्यांसह जेष्ठ नागरिक सुद्धा व्यसनाच्या आहारी जात आहेत. त्यामुळे शासनाने गुटख्यावर बंदी घातली आहे. परंतु काही भागटे गुटखा माफिया हप्तं भरून राजरोस गुटखा विक्री व पुरवठा करत असल्याचे समोर येत आहे. या गंभीर बाबीची सबधित प्रशासनाने तातडीने दखल घेणे गरजेचे झाले आहे.

गुटखा माफियांचा रुबाव भारी; 'हप्ता' आशीर्वादाने सुरू तस्करी?

रिसोड शहरातून गुटख्याचा राजरोस पुरवठा सुरू असल्याच्या चर्चेमुळे 'गुटखा माफियांचा रुबाव एवढा भारी कशाच्या बळावर?' असा सवाल उपस्थित होत आहे. बंदी असतानाही दिवसादिवळ्या गुटख्याची विक्री आणि वाहतूक सुरू असल्याचे आरोप होत असताना कारवाई मात्र अपेक्षित प्रमाणात दिसत नसल्याने संशयाला आणखी बळ मिळत आहे. 'हप्ता' आणि कुणाच्या तरी वरदहस्तामुळे हा अवैध व्यवसाय विनधास्त सुरू आहे का? असा प्रश्न आता नागरिकांमधून उपस्थित केला जात आहे. संबंधित यंत्रणांनी या आरोपांची सखोल चौकशी करून गुटखा पुरवठ्याची संपूर्ण साखळी उद्ध्वस्त करावी, अशी मागणी होत आहे.



प्रशासनाच्या विनंतीला मान, केनवडकरांचे साखळी उपोषण तात्पुरते मागे !



● सिटी न्यूज ब्युरो @ केनवड ●

केनवडच्या हक्काच्या अप्पर तहसीलसाठी सुरू झालेला लढा थांबलेला नाही; केवळ प्रशासनाच्या विनंतीला मान देत साखळी उपोषण तात्पुरते मागे घेण्यात आले आहे. प्रस्तावित अप्पर तहसील कार्यालय केनवड येथेच कायम ठेवण्याबाबत सकारात्मक निर्णय न झाल्यास वेळप्रसंगी यापेक्षाही तीव्र आंदोलन उभारले जाईल, असा इशारा उपोषणकर्ते व नागरिकांनी दिला. तहसील कार्यालय रिसोडच्या शिष्टमंडळाने उपोषणस्थळी भेट देऊन केलेल्या विनंतीनंतर आंदोलनकर्त्यांनी हा निर्णय घेतला.

मौजे केनवड येथे प्रस्तावित अप्पर तहसील कार्यालय कायम ठेवण्यात यावे, या प्रमुख मागणीसाठी केनवड येथील नागरिकांनी साखळी उपोषण सुरू केले होते. या आंदोलनाची दखल घेत तहसील कार्यालय रिसोड येथील निवासी नायब तहसीलदार आर. पी. देशपांडे यांच्या नेतृत्वाखालील प्रशासकीय शिष्टमंडळाने उपोषणस्थळी भेट दिली. या शिष्टमंडळात केनवडचे मंडळ अधिकारी श्री. मोरे, अधिकारी मनोज केनवडकर, मंडळ अधिकारी श्री. जाधव तसेच ग्राम महसूल सेवक विजेन्द्र गिरी यांचा समावेश होता. यावेळी अधिकाऱ्यांनी उपोषणकर्ते व उपस्थित नागरिकांशी चर्चा केली आणि सुरू

वेळप्रसंगी तीव्र आंदोलनाचा इशारा

असलेले साखळी उपोषण मागे घेण्याची विनंती केली. प्रशासनाच्या विनंतीला मान देत उपोषणकर्त्यांनी आपले साखळी उपोषण तात्पुरते मागे घेण्याचा निर्णय घेतला. मात्र, उपोषण मागे घेतले असले तरी केनवड येथेच अप्पर तहसील कार्यालय कायम ठेवण्याची मागणी कायम असल्याचे आंदोलनकर्त्यांनी स्पष्ट केले. प्रस्तावित अप्पर तहसील कार्यालयाबाबत शासन व प्रशासनाने केनवडच्या बाजूने सकारात्मक निर्णय घ्यावा, अशी नागरिकांची अपेक्षा आहे. निर्णयास विलंब झाल्यास अथवा केनवडच्या मागणीबाबत सकारात्मक भूमिका घेतली गेली नाही तर पुन्हा आंदोलनाचे हत्यार उपसले जाईल, असा इशाराही देण्यात आला. प्रशासनाच्या विनंतीचा सन्मान करून सध्या साखळी उपोषण तात्पुरते मागे घेतले आहे; मात्र केनवड अप्पर तहसीलला लढा संपलेला नाही. सकारात्मक निर्णय न झाल्यास वेळप्रसंगी यापेक्षाही तीव्र आंदोलन करण्यात येईल, अशी भूमिका उपोषणकर्ते व उपस्थित नागरिकांनी व्यक्त केली.



पिंप्री सरहद्दच्या अपघातप्रवण वळणाची ठाणेदार योगिता भारद्वाजांकडून पाहणी

वारंवार होणाऱ्या अपघातांच्या पार्श्वभूमीवर घटनास्थळी भेट; सुरक्षा उपाययोजनांची गरज



● सिटी न्यूज ब्युरो @ वाशीम ●

जालना-पुलगाव राष्ट्रीय महामार्गावरील पिंप्री सरहद्द (ता. रिसोड) गावाजवळील अपघातप्रवण व धोकादायक वळणाला शिरपूर पोलीस ठाण्याच्या ठाणेदार योगिता भारद्वाज यांनी भेट देऊन प्रत्यक्ष पाहणी केली. या वळणावर वारंवार होणाऱ्या अपघातांच्या पार्श्वभूमीवर त्यांनी परिस्थितीचा आढावा घेतला. यावेळी त्यांच्यासोबत केनवड बीटचे जमादार वानखेडे व अन्य पोलीस कर्मचारी उपस्थित होते.



नुकतेच याच वळणावर एमएच-२०-ईल-८१६५ क्रमांकाचे आयशर वाहन उलटून अपघात झाला होता. या अपघातात शेतकरी लक्ष्मण हजारे व त्यांच्या दोन गाईंचा थोडक्यात बचाव झाला, तर एका गाईला गंभीर दुखापत झाली होती. त्यानंतर या ठिकाणी तातडीने दिशादर्शक, सूचना फलक, वेगमर्यादा फलक, रम्बल स्ट्रिप्स तसेच आवश्यक ठिकाणी

गतिरोधक उभारण्याची मागणी नागरिकांकडून करण्यात आली होती. या पार्श्वभूमीवर ठाणेदार योगिता भारद्वाज यांनी अपघातप्रवण स्थळाला भेट देऊन वळणाची पाहणी केली. महामार्गावरील वाहनांची वर्दळ, तीव्र वळण आणि वाहपचालकांच्या सुरक्षिततेच्या दृष्टीने आवश्यक बाबींचा त्यांनी आढावा घेतला. पिंप्री सरहद्दजवळील या वळणावर यापूर्वीही अनेक अपघात झाले असल्याने राष्ट्रीय महामार्ग प्रशासनाने दिशादर्शक व सूचना फलकांसह आवश्यक सुरक्षा उपाययोजना तातडीने कराव्यात, अशी मागणी स्थानिक नागरिकांकडून पुन्हा एकदा जोर धरत आहे.

